



“ మధురమైన పిల్లలారా - మీ యోగబలముతో మొత్తం సృష్టివంతా పావనంగా చేయాలి.

మీరు యోగ బలముతోనే మాయ పై విజయము పొంది జగత్తీజీతులుగా అవ్వగలరు ”

ప్రశ్న :- తండ్రి పాత్ర ఏది? పిల్లలైన మీరు ఆ పాత్రను ఏ ఆధారంతో తెలుసుకున్నారు?

జవాబు :- తండ్రి పాత్ర - అందరి దుఃఖాలను హరించి సుఖమునివ్వడం, రావణుని సంకెళ్ల నుండి విడిపించడం. తండ్రి వచ్చినప్పుడు భక్తి అనే రాత్రి పూర్తవుతుంది. తండ్రి స్వయంగా మీకు తన పరిచయమును, వారిచ్చే వారసత్వ పరిచయమును ఇస్తారు. ఒక్క తండ్రిని తెలుసుకోవడం ద్వారానే మీరు సర్వమూ తెలుసుకుంటారు.

పాట :- నీవే తల్లివి, తండ్రివి నీవే,.....(తుమ్ హే హో మాతా-పితా, తుమ్ హే హో,.....)

ఓంశాంతి. పిల్లలైన మీరు ‘ఓంశాంతి’ అర్థమును తెలుసుకున్నారు. మనమంతా ఆత్మలము, ఈ సృష్టి నాటకములో మనది ముఖ్యమైన పాత్ర అని తండ్రి మనకు అర్థం చేయించారు. పాత్ర చేసేదెవరు? ఆత్మ శరీరాన్ని ధరించి పాత్రను అభినయిస్తుంది. అందువలన బాబా ఇప్పుడు పిల్లలను ఆత్మాభిమానులుగా చేస్తున్నారు. ఇంత కాలము దేహాభిమానులుగా ఉండేవారు. ఇప్పుడు స్వయాన్ని ఆత్మగా భావించి తండ్రిని స్తుతి చెయ్యాలి. ద్రామా ప్లాను అనుసారము మన తండ్రి వచ్చారు. తండ్రి రాత్రి సమయములోనే వస్తారు. తండ్రి వచ్చే తిథి, తారీఖు ఎవ్వరికీ తెలియదు. లౌకిక జన్మ తీసుకునే వారికి తిథి-తారీఖులు ఉంటాయి. వీరేమో పారలౌకిక తండ్రి, వీరికి లౌకిక జన్మ లేదు. కృష్ణుని జన్మ తిథి, తారీఖు, సమయము మొదలైనవన్నీ తెలుపుతారు. కానీ వీరిది దివ్య జన్మ అని అంటారు. తండ్రి వీరిలో ప్రవేశించి ఇది అనంతమైన ద్రామా అని అర్థము చేయిస్తున్నారు. దీనిలో అర్థకల్పము రాత్రి. రాత్రి అనగా గాఢాంధకారము వ్యాపించినప్పుడు నేను వస్తాను. నాకు తిథి-తారీఖులేవీ లేవు. ఇప్పుడు భక్తి కూడా తమోప్రధానంగా ఉంది. అర్థకల్పము అనంతమైన పగలుగా ఉండేది. ఇతని(బ్రహ్మ)లో నేను ప్రవేశించానని స్వయంగా తండ్రి చెప్పున్నారు. గీతలో కూడా భగవానువాచ! అని ఉంది. మనుష్యులను భగవంతుడని అనేందుకు వీలు లేదు. కృష్ణుడు కూడా దైవ గుణాలు గల ఒక మానవుడే. ఇది మనుష్య లోకము. దేవ లోకము కాదు. బ్రహ్మ దేవతాయ నమః అని పాడ్డారు. బ్రహ్మ సూక్ష్మవతన వాసి. అక్కడ ఎముకలు, మాంసము ఉండవని పిల్లలకు తెలుసు. అది సూక్ష్మమైన తెల్లని ఛాయలాంటి శరీరము. ఆత్మ మూలవతనములో ఉన్నప్పుడు ఆత్మకు నీడ వంటి సూక్ష్మ శరీరము కూడా ఉండదు, రక్తమాంసాల శరీరము కూడా ఉండదు. ఈ విషయాలు మానవ మాత్రులెవ్వరికీ తెలియవు. ఆ తండ్రి వచ్చి ఇవన్నీ వినిపిస్తున్నారు. బ్రాహ్మణులు మాత్రమే వింటారు, ఇతరులెవ్వరూ వినరు. భారతదేశములోనే బ్రాహ్మణ వర్ణముంటుంది. అది కూడా పరమపిత పరమాత్మ ప్రజాపిత బ్రహ్మ ద్వారా బ్రాహ్మణ ధర్మమును స్థాపించినప్పుడు మాత్రమే ఉంటుంది. ఇతడిని రచయిత అని కూడా అనరు. ఇతను నూతన రచన ఏమీ చేయరు. కేవలం పాతవాటిని నూతనంగా చేస్తారు. “ఓ బాబా, పతిత ప్రపంచములోకి వచ్చి మమ్ములను పావనంగా చేయండి” అని కూడా నన్ను పిలుస్తారు. ఇప్పుడు వారు మిమ్ములను పావనంగా చేస్తున్నారు. మీరు మళ్ళీ యోగబలముతో ఈ సృష్టిని పావనంగా తయారు చేస్తున్నారు. మాయ పై విజయము పొంది జగత్తీజీతులుగా అవుతారు. యోగబలమును

సైలెన్స్ బలము అని కూడా అంటారు. ఋషులు, మునులు మొదలైనవారంతా శాంతి కావాలని కోరుకుంటారు కానీ వారికి శాంతికి అర్థమే తెలియదు. ఇక్కడ తప్పకుండా పాత్రను అభినయించే తీరాలి కదా. శాంతిధామమంటే మధురమైన నిశ్శబ్దముగా ఉన్న ఇల్లు. మన ఇల్లు శాంతిధామమని ఆత్మలైన మీకిప్పుడు తెలుసు. పాత్ర చేసేందుకు మనము ఇక్కడకు వచ్చాము. “ ఓ పతితపావనా, దుఃఖహర్త, సుఖకర్త! మీరు వచ్చి ఈ రావణుని సంకెళ్ళ నుండి విడిపించండి” అని తండ్రిని పిలుస్తారు. భక్తి అనేది రాత్రి, జ్ఞానము పగలు. రాత్రి నశిస్తుంది మళ్ళీ జ్ఞానము ఉదయిస్తుంది. ఇది సుఖ-దుఃఖాల ఆట. మొదట మనము స్వర్గంలో ఉండేవారము. తర్వాత క్రిందకు దిగుతూ దిగుతూ నరకములో పడిపోయామని మీకు తెలుసు. కలియుగము ఎప్పుడు సమాప్తమవుతుందో మళ్ళీ సత్తయుగము ఎప్పుడు ప్రారంభమవుతుందో ఎవ్వరికీ తెలియదు. మీరు తండ్రిని తెలుసుకున్నందున ఆ తండ్రి ద్వారా అంతా తెలుసుకున్నారు. మనుష్యులు భగవంతుని వెతికేందుకు ఎన్నో ఎదురుదెబ్బలు తింటారు. వారికి తండ్రి గురించి ఏమాత్రము తెలియదు. ఆ తండ్రి వచ్చి తన పరిచయాన్ని, వారిచ్చే వారసత్వ పరిచయాన్ని ఇచ్చినప్పుడు మాత్రమే తెలుసుకుంటారు. వారసత్వము తండ్రి ద్వారా మాత్రమే లభిస్తుంది. తల్లి నుండి లభించదు. ఇతడిని(బ్రహ్మను) తల్లి అని కూడా అంటారు. ఇతని ద్వారా వారసత్వము లభించదు. ఇతడిని స్మృతి చేయరాదు. బ్రహ్మ-విష్ణు-శంకరులు కూడా శివుని పిల్లలే. ఈ విషయము కూడా ఎవ్వరికీ తెలియదు. ఈ అనంత సృష్టికి రచయిత ఒక్క తండ్రి మాత్రమే. మిగిలినవారంతా వారి రచన లేక పరిమిత(హద్దు) రచయితలు. ఇప్పుడు పిల్లలైన మీకు తండ్రి చెప్తున్నారు - నన్ను స్మృతి చేస్తే మీ వికర్మలు వినాశమౌతాయి. మానవులు తండ్రిని తెలుసుకోలేకున్నారు. అందువలన ఎవరిని స్మృతి చేస్తారు? తండ్రి అంటున్నారు - ఎంత దిక్కులేని అనాథలుగా అయిపోయారు. ఇది కూడా ద్రామాలో నిశ్చయింపబడి ఉంది.

భక్తి-జ్ఞానము రెండింటిలోనూ శ్రేష్టమైన కర్మ - దానము వేయడం. భక్తి మార్గములో ఈశ్వరార్థము దానము చేస్తారు. ఎందుకు? ఏదో ఒక కోరిక వారిలో తప్పకుండా ఉంటుంది. ఎటువంటి కర్మ చేస్తామో, అటువంటి ఫలము మరో జన్మలో పొందుతామని భావిస్తారు. ఈ జన్మలో చేసిన దానికి ఫలము మరొక జన్మలో పొందుతారు, జన్మ-జన్మాంతరాలకు పొందలేరు. ఒక్క జన్మకు మాత్రమే ఫలము లభిస్తుంది. అన్నింటికంటే శ్రేష్టమైన కర్మ దానము చేయడం. దానము చేయువారిని పుణ్యాత్మలని అంటారు. భారతదేశాన్ని మహాదాని అని అంటారు. భారతదేశములో ఎంత దానము చేస్తారో, అంత ఏ ఇతర ఖండములో చేయరు. తండ్రి కూడా వచ్చి పిల్లలకు దానము ఇస్తారు. పిల్లలు కూడా తండ్రికి దానమిస్తారు. బాబా మీరు వస్తే, మా తనువు, మనస్సు, ధనము సంపూర్ణంగా సమర్పిస్తామని అంటారు. మీరు తప్ప మాకు ఎవ్వరూ లేరు అని అంటారు. నన్ను హెవెన్స్ గాడ్ ఫాదర్ అని అంటారు అనగా స్వర్గ స్థాపన చేసేవాడిని. నేను వచ్చి మిమ్ములను స్వర్గానికి చక్రవర్తులుగా చేస్తాను. పిల్లలు నా కొరకు సర్వము సమర్పణ చేస్తారు, “ బాబా, సర్వస్వమూ మీదే ” అని అంటారు. వారిది భక్తిలోని అల్పకాలిక సుఖము. భక్తిమార్గములో మీరు నాకు పరోక్షముగా దానము చేశారు. దాని ఫలము మీకు తప్పకుండా లభిస్తూ ఉంటుంది. ఇప్పుడు నేను మీకు కర్మ-అకర్మ-వికర్మల రహస్యాన్ని కూర్చొని అర్థం చేయిస్తున్నాను. భక్తిమార్గములో మీకు తప్ప ఇతరులెవ్వరికీ ఈ విషయాలు తెలియవు. తండ్రి స్వయంగా వచ్చి కర్మల గతిని అర్థం చేయిస్తున్నారు. సత్తయుగములో చెడు కర్మలేవీ చేయరు.



అక్కడ సదా సుఖమే సుఖముంటుంది. సుఖధామమును, స్వర్గాన్ని కూడా సృతి చేస్తారు. ఇప్పుడు నరకములో కూర్చోని ఉన్నారు. అయినా ఫలానావారు స్వర్గస్థులయ్యారని అంటారు. ఆత్మకు స్వర్గము ఎంతో బాగుంటుంది. ఫలానా వారు స్వర్గస్థులయ్యారని ఆత్మనే అంటుంది కదా. కాని తమోప్రధానమైన కారణంగా వారికి స్వర్గమేదో, నరకమేదో ఏ మాత్రమూ తెలియదు. మీరంతా ఎంతో తమోప్రధానంగా అయ్యారని అనంతమైన తండ్రి చెప్తున్నారు. డ్రామాను గురించి వారికి తెలియనే తెలియదు. సృష్టి చక్రము తిరుగుతూ ఉంటుందని కూడా భావిస్తారు. కావున ఉన్నది ఉన్నట్లుగానే మళ్ళీ మళ్ళీ తిరుగుతుంది కదా. వారు కేవలం చక్రము తిరుగుతుందని మాట వరుసకు అంటారు. ఇప్పుడిది సంగమ యుగము. ఈ సంగమ యుగానికి మాత్రమే మహిమ ఉంది. అర్ధకల్పము దేవతల రాజ్యము కొనసాగుతూ ఉంటుంది. తర్వాత ఆ రాజ్యము ఏమవుతుంది? ఎవరు గెలుచుకుంటారు? ఈ విషయాలు ఎవ్వరికీ తెలియదు. రావణుడు గెలుచుకుంటాడని తండ్రి చెప్తున్నారు. వారేమో దేవతలు, రాక్షసుల మధ్య యుద్ధము జరిగిందని చూపిస్తారు.

ఇప్పుడు తండ్రి అర్థం చేయిస్తున్నారు - పంచ వికారాల రూపి రావణునితో ఓడిపోతారు. మళ్ళీ రావణుని పై విజయం కూడా పొందుతారు. మీరే పూజ్యులుగా ఉండేవారు. మళ్ళీ మీరే పతితులుగా అవుతారు అనగా రావణునితో ఓడిపోతారు కదా. రావణుడు మీ శత్రువైన కారణంగా మీరు సదా రావణుని తగులబెడ్డా వచ్చారు కానీ అప్పుడు రావణుని ద్వారానే మీరు పతితులయ్యారని తెలియదు. ఇప్పుడు తండ్రి అర్థం చేయిస్తున్నారు. ఈ వికారాలనే 'మాయ' అని అంటారు. మాయను జయించిన వారే జగత్తేజులు. ఈ రావణుడు అందరికంటే పాత శత్రువు. ఇప్పుడు శ్రీమతము ద్వారా పంచ వికారాల పై విజయము పొందుతారు. విజయము కలిగించేందుకు ఆ తండ్రి స్వయంగా వచ్చారు. ఇది డ్రామా కదా. మాయను జయిస్తే విజయులుగా అవుతారు. మాయతో ఓడిపోతే పరాజితులవుతారు. విజయము ఇప్పించేది ఒక్క తండ్రి మాత్రమే. అందుకే వారిని సర్వశక్తివంతుడని అంటారు. రావణుడు కూడా తక్కువ శక్తివంతుడేమీ కాదు. అయితే దుఃఖమిస్తాడు కనుక మహిమ లేదు. రావణుడు చాలా శక్తివంతుడు. మీ రాజ్యమంతటినీ లాక్కుంటాడు. మనము ఎలా ఓడిపోతామో మళ్ళీ ఎలా గెలుస్తామో ఇప్పుడు మీరు అర్థము చేసుకున్నారు. శాంతి కావాలని ఆత్మ కోరుకుంటుంది. తన ఇంటికి పోవాలని భావిస్తుంది. భక్తులు భగవంతుని సృతి చేస్తారు కానీ రాతిబుద్ధిగా ఉన్నందున అర్థము చేసుకోరు. భగవంతుడు మనకు తండ్రి అందువలన తండ్రి నుండి వారసత్వము తప్పకుండా లభిస్తుంది. లభిస్తుంది కాని ఎప్పుడు లభిస్తుందో మళ్ళీ ఎలా పోగొట్టుకుంటామో ఎవ్వరికీ తెలియదు. ఈ బ్రహ్మ శరీరము ద్వారా మీకు అర్థం చేయిస్తున్నానని తండ్రి చెప్తున్నారు. నాకు కూడా అవయవాలు కావాలి కదా. నాకు నా స్వంత కర్మేంద్రియాలు లేవు. సూక్ష్మవతనములో కూడా కర్మేంద్రియాలు ఉంటాయి. కాని మూగ సినిమాలలో వలె కదలికలు మాత్రమే ఉంటాయి, మాటలు ఉండవు. ఈ మూగ సినిమాలు మరియు శబ్దములున్న ఈ సినిమాలు వచ్చినప్పటి నుండి తండ్రికి కూడా అర్థము చేయించడం సులభమైపోయింది. వారిది బాహుబలము, మీది యోగబలము. ఆ అన్నదమ్ములిద్దరు పరస్పరము కలుసుకుంటే విశ్వము పై రాజ్య పాలన చేస్తారు. కానీ ఇప్పుడు ఇరువురి మధ్య గొడవలున్నాయి. పిల్లలైన మీకు సైలెన్స్ యొక్క శుద్ధమైన అహంకారముండాలి. మన్మథనాభవ ఆధారముతో సైలెన్స్ ద్వారా మీరు జగత్తేజులుగా అవుతారు. వారిది విజ్ఞాన గర్వము. సైలెన్స్ గర్వము గల మీరు స్వయాన్ని

ఆత్మగా భావించి తండ్రిని స్మృతి చేస్తారు. స్మృతి ద్వారా మీరు సతోప్రధానంగా అవుతారు. బాబా చాలా సులభమైన ఉపాయము తెలుపుతున్నారు. పిల్లలైన మనకు మళ్ళీ స్వర్గ వారసత్వమునిచ్చేందుకు శివబాబా వచ్చారని మీకు తెలుసు. కలియుగములోని కర్మ బంధనాలన్నీ మర్చిపొమ్మని తండ్రి చెప్తున్నారు. పంచ వికారాలను కూడా నాకు దానముగా ఇచ్చేయండి. మీరు ఇంతవరకు 'నాది-నాది' అనుకుంటూ వచ్చిన దానిదంతా, నా పతి, నావారు మొదలైన వాటన్నిటినీ మర్చిపొండి. అందరినీ చూస్తున్నా వారి పై మమకారాన్ని త్యాగము చేయండి. ఈ విషయాలను పిల్లలకు మాత్రమే అర్థం చేయిస్తున్నాను. తండ్రిని గురించి తెలియని వారికి ఈ భాష కూడా అర్థము కాదు. తండ్రి వచ్చి మనుష్యుల నుండి దేవతలుగా చేస్తున్నారు. దేవతలు సత్యయుగంలో ఉంటారు. కలియుగములో మనుష్యులుంటారు. ఇప్పటివరకు వారి గుర్తులు అనగా వారి చిత్రాలు కూడా ఉన్నాయి. నన్ను పతిత పావనుడని అంటారు. నేను ఎప్పుడూ పతితునిగా అవ్వను. మేము పావనంగా ఉండి క్రిందకు దిగజాలి పతితులుగా అయ్యామని, ఇప్పుడు మీరు వచ్చి పావనంగా తయారు చేయండి, మేము ఇంటికి వెళ్ళాలని మీరంటారు. ఇది ఆధ్యాత్మిక జ్ఞానము. అవినాశి జ్ఞాన రత్నాలు కదా. ఇది నూతన జ్ఞానము. ఇప్పుడు మీకు ఈ జ్ఞానమును వినిపిస్తున్నాను. రచన, రచయితల ఆదిమధ్యాంతాల రహస్యాన్ని తెలుపుతున్నాను. ఇప్పుడిది పాత ప్రపంచము. ఇందులో ఉన్న మీ బంధు-మిత్రులు మొదలైన వారందరినీ మీ దేహ సహితంగా మరచి అందరి పై మమకారాన్ని తొలగించండి.

ఇప్పుడు పిల్లలైన మీరు మీ సర్వస్వాన్ని తండ్రికి అప్పగిస్తున్నారు. తండ్రి 21 జన్మలకు స్వర్గములో చక్రవర్తి పదవిని ఇచ్చేందుకు మీకు అప్పగిస్తున్నారు. ఇచ్చి పుచ్చుకుంటారు కదా. తండ్రి మీకు 21 జన్మల రాజ్య భాగ్యాన్నిస్తారు. 21 జన్మలు, 21 తరాలు అని గాయనముంది కదా అనగా 21 సంపూర్ణ జీవితాలు గడిచిపోతాయి. మధ్యలో ఎప్పుడూ శరీరాన్ని వదిలరు. అకాలమృత్యువు ఉండదు. మీరు అమరులుగా అయి అమరపురానికి అధికారులుగా అవుతారు. మిమ్ములను ఎప్పుడూ మృత్యువు కబళించదు. ఇప్పుడు మీరు మరణించేందుకు పురుషార్థము చేస్తారు. దేహ సహితము దేహ సర్వ సంబంధాలను వదిలి ఒక్క తండ్రితోనే సంబంధము జోడించాలి. ఇప్పుడు సర్వ సుఖాలనిచ్చే సంబంధములోకి వెళ్ళాలి. దుఃఖ బంధనాలను మర్చిపొతూ ఉంటాము. గృహస్థ వ్యవహారములో ఉంటూ పవిత్రంగా అవ్వాలి. తండ్రి చెప్తున్నారు - నన్నొక్కరినే స్మృతి చేయండి. స్మృతితో పాటు దైవగుణాలు కూడా ధారణ చేయండి. ఈ దేవతల వలె తయారవ్వాలి. ఇది మీ లక్ష్యము. ఈ లక్షీనారాయణులు స్వర్గానికి అధికారులుగా ఉండేవారు. వీరు రాజ్యమును ఎలా పొందారో, ఆ తర్వాత ఎక్కడకు వెళ్లారో ఎవ్వరికీ తెలియదు. ఇప్పుడు పిల్లలైన మీరు దైవ గుణాలను ధారణ చేయాలి. ఎవ్వరికీ దుఃఖము ఇవ్వరాదు. తండ్రి దుఃఖహర్త-సుఖకర్త. అందువలన మీరు కూడా అందరికీ సుఖమునిచ్చే మార్గమును చూపించాలి అనగా అంధులకు ఊతకర్తగా అవ్వాలి. ఇప్పుడు మీకు బాబా మూడవ నేత్రము అనగా జ్ఞాన నేత్రమునిచ్చారు. తండ్రి ఎలా పాత్రను అభినయిస్తారో మీకు తెలుసు. ఇప్పుడు తండ్రి మీకు నేర్పించే చదువు అదృశ్యమైపోతుంది. దేవతలకు ఈ జ్ఞానముండదు. బ్రహ్మ ముఖవంశావళి బ్రాహ్మణులైన మీరు మాత్రమే రచయిత - రచనల జ్ఞానమును తెలుసుకున్నారు. ఇతరులకు ఎవ్వరికీ తెలియదు. ఈ లక్షీనారాయణులు మొదలైన వారిలో ఈ జ్ఞానము ఉంటే పరంపరగా వచ్చేది. అక్కడ జ్ఞానము అవసరమే ఉండదు, ఎందుకంటే అక్కడ ఉండేదే సద్భతి.



ఇప్పుడు మీరు మీకున్నదంతా తండ్రికి దానంగా ఇస్తారు. తండ్రి మీకు మళ్ళీ 21 జన్మలకు సర్వస్వము ఇచ్చేస్తారు. ఇటువంటి దానము ఎప్పుడూ, ఎవ్వరూ చేయరు. మనము సర్వస్వము ఇస్తామని మీకు తెలుసు. బాబా ఇదంతా మీదే. మీరే, మా సర్వస్వము. త్వమేవ మాతస్త పితా..... అని అంటారు. బాబా పాత్రను అభినయిస్తారు కదా. పిల్లలను దత్తత కూడా తీసుకుంటారు. వారిని వారే స్వయంగా చదివిస్తారు. వారే స్వయంగా గురువై, అందరినీ తీసుకెళ్తారు. నన్ను స్మృతి చేస్తే పావనంగా అవుతారని అంటారు. పావనమైన తర్వాత నా వెంట తీసుకెళ్తాను. ఇది రచింపబడిన యజ్ఞము. ఇది శివజ్ఞాన యుజ్ఞము. ఇందులో మీరు తనువు-మనస్సు-ధనములు సర్వమూ స్వాహా చేసేస్తారు. సంతోషంగా సర్వము సమర్పణచేస్తుంది. ఆత్మ మాత్రము మిగులుతుంది. బాబా మేమిప్పుడు మీ శ్రీమతమునే అనుసరిస్తామని పిల్లలంటారు. తండ్రి చెప్తున్నారు - గృహస్థ వ్యవహారములో ఉంటూ పవిత్రంగా అవ్వాలి. 60 సంవత్సరాల వయసు వచ్చినప్పుడు వానప్రస్థ అవస్థకు వెళ్ళే ఏర్పాట్లు చేసుకుంటారు కాని వాపస్ వెళ్ళేందుకు ఎవ్వరూ ప్రయత్నించరు. ఇప్పుడు మీరు సద్గురువు నుండి “మన్మనాభవ” అను మంత్రమును తీసుకుంటున్నారు. భగవానువాచ - మీరు నన్ను స్మృతి చేస్తే, మీ వికర్మలు వినాశనమవుతాయి. ఇప్పుడు అందరినీ వానప్రస్థ అవస్థ అని, శివబాబాను స్మృతి చేయండి, ఇప్పుడు ఇంటికి వెళ్ళాలని అందరికీ చెప్పండి. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ధారణ కారకు ఋషి సారము :- అత్తిక పిల్లలకు అత్తిక తండ్రి నమస్కే.

1. కలియుగములోని సర్వ కర్మబంధనాలను బుద్ధి ద్వారా మర్చిపోయి పంచ వికారాలను దానము చేసి ఆత్మను సత్యప్రధానంగా చేసుకోవాలి. ఒక్క సైలెన్స్ శక్తి యొక్క శుద్ధ అహంకారములో మాత్రమే ఉండాలి.
2. ఈ రుద్ర జ్ఞాన యజ్ఞములో తనువు, మనస్సు, ధనాలను సంతోషంగా సమర్పించి సఫలము చేసుకోవాలి. ఈ సమయంలో సర్వమూ తండ్రికి అప్పగించి 21 జన్మల చక్రవర్తి పదవిని తండ్రి నుండి తీసుకోవాలి.

వరదానము :- “ నిమిత్త భావపు స్మృతి ద్వారా ఆందోళనను

సమాప్తం చేసే సదా అచల్ అడోల్ భవ ”

నిమిత్త భావముతో అనేక ప్రకారాల మైపన్, మేరాపన్(నేను, నాది) సహజంగా సమాప్తమై పోతుంది. ఈ స్మృతి అన్ని విధాలైన ఆందోళన నుండి విడిపించి స్థిరమైన అచంచలమైన స్థితిని అనుభవం చేయిస్తుంది. సేవలో కూడా శ్రమ చేయాల్సిన అవసరముండదు. ఎందుకంటే నిమిత్తంగా అయ్యేవారి బుద్ధిలో సదా మేము ఏం చేస్తామో, అది చూసి అందరూ చేస్తారని గుర్తు ఉంటుంది. సేవకు నిమిత్తంగా అవ్వడం అనగా స్టేజి పైకి రావడం. అందరి దృష్టి స్వతహాగా స్టేజి వైపుకు వెళ్తుంది. కనుక ఈ స్మృతి కూడా రక్షక సాధనంగా అవుతుంది.

స్లోగన్ :- “ అన్ని విషయాలలో అతీతంగా అయితే తండ్రి అయిన ఏరమాత్మని

సహాయము అనుభవమవుతుంది. ”